

உள்துறை, மதுவிலக்கு மற்றும் ஆயத்தீர்வைத் துறை

மானியக் கோரிக்கை எண்.37

மதுவிலக்கு மற்றும் ஆயத்தீர்வை

கொள்கை விளக்கக் குறிப்பு 2008-2009

உள்துறை, மதுவிலக்கு மற்றும் ஆயத்தீர்வைத் துறையின் ஓரலகான மதுவிலக்கு மற்றும் ஆயத்தீர்வை பிரிவின் கீழ் பின்வரும் துறைகள் மற்றும் பொதுத்துறை நிறுவனம் இயங்கி வருகின்றன:-

- (1) மதுவிலக்கு மற்றும் ஆயத்தீர்வை ஆணையரகம்
- (2) காவல் துறையின் மதுவிலக்கு அமலாக்கப் பிரிவு
- (3) போதைப் பொருள் நுண்ணறிவுப் பிரிவு
- (4) தமிழ்நாடு மாநில வாணிபக் கழகம்

மேலும், 1982 ஆம் ஆண்டைய தமிழ்நாடு கள்ளச் சாராயக்காரர்கள், மருந்து சரக்கு குற்றவாளிகள், வனக் குற்றவாளிகள், குண்டர்கள், விபச்சாரத்தொழில் குற்றவாளிகள், மணல் குற்றவாளிகள், குடிசை நில ஆக்கிரமிப்பாளர்கள் மற்றும் காணொலித் திருடர்கள் தடுப்புக்காவல் சட்டமும் (தமிழ்நாடு சட்டம் 14/1982) இத்துறையினால் நிருவகித்து வரப்படுகிறது. இச்சட்ட விதிகளின்கீழ் ஒரு தலைவர் மற்றும் இரண்டு உறுப்பினர்களைக் கொண்ட அறிவுரைக் கழகத்தை அரசு 2006-இல் மாற்றி அமைத்துள்ளது.

2. ஆயத்தீர்வை நிருவாகம்

2.1 இம்மாநிலத்தின் ஆயத்தீர்வை நிருவாகத்திற்கு மதுவிலக்கு மற்றும் ஆயத்தீர்வை ஆணையாளர் பொறுப்பாவார். தலைமையிடத்தில் இத்துறையை நிருவகிக்க இரண்டு இணை ஆணையர்கள், ஒரு நிதிக் கட்டுப்பாட்டு அலுவலர் மற்றும் நான்கு உதவி ஆணையர்கள், ஆணையருக்கு உதவி புரிந்து வருகின்றனர். திடீர் சோதனைகள் செய்வதற்காக உதவி ஆணையர் தலைமையில் பறக்கும் படை ஒன்று உள்ளது.

2.2 வடிப்பாலைகள் அமைப்பதற்கும், இந்தியாவில் தயாரிக்கப்படும் அயல்நாட்டு மதுவகைகள், பீர் மற்றும் ஓயின் தயாரிக்கும் தொழிற்சாலைகள் நிறுவ அளிக்கப்படும் சிறப்பு உரிமைகள் மற்றும் உரிமங்கள் அரசின் முன் அனுமதியுடன் வழங்குவதற்கு மதுவிலக்கு மற்றும் ஆயத்தீர்வை ஆணையாளருக்கு அதிகாரம் அளிக்கப்பட்டுள்ளது.

2.3 மாவட்டங்களில், மாவட்ட ஆட்சியர்கள் ஆய நிருவாகத்தினை மேற்பார்வை செய்து வருகின்றனர். அவர்கள் 1937-ஆம் ஆண்டு தமிழ்நாடு மதுவிலக்குச் சட்டம் மற்றும் அதனடிப்படையில் இயற்றப்பட்ட விதிகளின் கீழ் வழங்கப்பட்டுள்ள பல்வேறு சட்டரீதியான பொறுப்பினை நிறைவேற்றுகிறார்கள். சென்னை மற்றும் கோயம்புத்தூர் மாவட்டங்களில் துணை ஆணையர் (ஆயம்) மாவட்ட ஆட்சியருக்கு உதவி புரிந்து வருகிறார். மேலும், பிற மாவட்டங்களில் ஒரு உதவி ஆணையாளர் மாவட்ட ஆட்சியருக்கு ஆய நிருவாகத்தில் உதவி புரிந்து வருகிறார். துணை ஆட்சியர் நிலையில் வடிப்பாலை அலுவலர்கள் மற்றும் ஆயத்தீர்வை மேற்பார்வை அலுவலர்கள் முறையே வடிப்பாலைகள் மற்றும் இந்தியாவில் தயாரிக்கப்படும் அயல்நாட்டு மதுவகை உற்பத்தித் தொழிற்சாலைகள் ஆகியவற்றில் அலுவலர்களாக நியமிக்கப்படுகின்றனர். 1937-ஆம் ஆண்டு தமிழ்நாடு மதுவிலக்குச் சட்டம் மற்றும் 1955-ஆம் ஆண்டு மருந்து மற்றும் ஒப்பனைப் பொருட்கள் தயாரிப்புச் சட்டம் மற்றும் அவற்றின்கீழ் இயற்றப்பட்ட விதிகளின்படி ஆயத்தீர்வை விதிக்கப்பட வேண்டிய பொருட்களுக்கு ஆயத்தீர்வை விதித்தல், இரசாயன தொழிற்சாலைகள் மற்றும் பிணை முறி கிடங்குகள் ஆகியவற்றில் சாராவி முறையாகப் பயன்படுத்தப்படுவதைக் கண்காணித்தல் ஆகிய பணிகளை மேற்கொள்வதற்காக, ஆயத்தீர்வை மேற்பார்வை அலுவலர்களாகவும், பிணை முறி தயாரிப்பு அலுவலர்களாகவும் வட்டாட்சியர், துணை வட்டாட்சியர் நிலையில் உள்ள வருவாய்த்துறை அலுவலர்கள் பணியமர்த்தப்படுகின்றனர்.

2.4 இம்மாநிலத்தில் இந்தியாவில் தயாரிக்கப்படும் அயல்நாட்டு மதுவகைகள் மற்றும் பீர் தயாரிக்கும் தொழிற்சாலைகளில் 9 ஆய மேற்பார்வை அலுவலர்களும், 14 வடிப்பாலைகளில் துணை ஆட்சியர் நிலையில் 14 அலுவலர்களும் ஆய நிருவாகத்தினை மேற்பார்வை செய்து

வருகின்றனர். டி.எல்.உரிம பிரிவுகளில் (இயல்பு மாற்றப்பட்ட சாராவியைப் பயன்படுத்தும் இரசாயனத் தொழிற்சாலைகள்) வட்டாட்சியர் பதவி நிலையில் 4 ஆயத்தீர்வை மேற்பார்வை அலுவலர்களும், துணை வட்டாட்சியர் பதவி நிலையில் 4 ஆயத்தீர்வை மேற்பார்வை அலுவலர்களும், பிணை முறி தயாரிப்புக் கிடங்குகளில் வட்டாட்சியர் நிலையில் 2 பிணை முறி தயாரிப்பு அலுவலர்களும் உள்ளனர்.

சர்க்கரை ஆலைகள் மற்றும் கருப்பஞ்சாற்றுக் கசண்டு

2.5 சாராவியை வடிப்பதற்கு பொதுவான மூலப்பொருளான கருப்பஞ்சாற்றுக் கசண்டு சர்க்கரை ஆலைகளில் தயாரிக்கப்படுகிறது. இம்மாநிலத்தில் உள்ள 40 சர்க்கரை ஆலைகளில் 16 சர்க்கரை ஆலைகள் கூட்டுறவுத்துறையிலும், 21 சர்க்கரை ஆலைகள் தனியார் துறையிலும், 3 சர்க்கரை ஆலைகள், பொதுத்துறையிலும் உள்ளன. சர்க்கரை ஆலைகள் பற்றிய விவரம் இணைப்பு-1-இல் கொடுக்கப்பட்டுள்ளது.

2.6 கருப்பஞ்சாற்றுக் கசண்டின் மீது விலைக்கட்டுப்பாடு ஏதுமில்லை என்றாலும், எந்தவொரு தவறான உபயோகத்திற்கும் அதனைப் பயன்படுத்துவதைத் தடுப்பதற்காகக் கருப்பஞ்சாற்றுக் கசண்டினை வைத்திருத்தல், விற்பனை செய்தல், பயன்படுத்துதல், கொண்டு செல்லுதல் மற்றும் ஏற்றுமதி செய்தல் ஆகியவற்றிற்காக 1958-ஆம் ஆண்டு கருப்பஞ்சாற்றுக் கசண்டு கட்டுப்பாடு மற்றும் முறைப்படுத்துதல் விதிகளின் கீழ் உரிமம் வழங்கப்படுகிறது. ஏற்றுமதி செய்யப்படும் கருப்பஞ்சாற்றுக் கசண்டிற்கு மெட்ரிக் டன் ஒன்றிற்கு ரூ.300/- நிர்வாக சேவைக் கட்டணமாக 3-8-2006 முதல் வசூலிக்கப்படுகின்றது.

வடிப்பாலைகள் மற்றும் சாராவி

2.7 2 கூட்டுறவு வடிப்பாலைகளும், 12 தனியார் வடிப்பாலைகளும், கருப்பஞ்சாற்றுக் கசண்டிலிருந்து சாராவியை உற்பத்தி செய்கின்றன. சாராவி தயாரிக்கும் வடிப்பாலைகளின் விவரம் இணைப்பு-2-இல் கொடுக்கப்பட்டுள்ளது. இந்தியத் தயாரிப்பு அயல்நாட்டு மதுவகைகள், பிற வேதியியல் பொருள்கள் மற்றும் வார்னிஷ் தயாரிப்பதற்குச் சாராவி மூலப் பொருளாகப் பயன்படுகிறது. கல்விக் கூடங்கள், ஆய்வுக் கூடங்கள், ஆராய்ச்சிக் கூடங்கள்

ஆகியவைகளும் சாராவியைச் சிறிய அளவில் பயன்படுத்துகின்றன. 2007-2008-இல், 8 வடிப்பாலைகளில் நாள் ஒன்றுக்கு 207.80 கிலோ லிட்டர் என்ற அளவில் சாராவியை தற்போதைய உற்பத்தித் திறனிலிருந்து விரிவுபடுத்த அரசு அனுமதி அளித்துள்ளது. அவ்வாறு அரசால் விரிவாக்கத்திற்கு அனுமதி அளிக்கப்பட்ட விவரம் இணைப்பு-3-இல் கொடுக்கப்பட்டுள்ளது. 2000-ஆம் ஆண்டின் தமிழ்நாடு தெளிந்த சாராவி விதிகளும், 1959-ஆம் ஆண்டின் தமிழ்நாடு இயல்பு மாற்றப்பட்ட சாராவி, மெத்தில் ஆல்கஹால் மற்றும் வார்னிஷ் (பிரெஞ்ச் பாலிஷ்) விதிகளும் பல்வேறு உபயோகங்களுக்காகச் சாராவியை பயன்படுத்தப்படுவதை முறைப்படுத்துகின்றன. 2007-2008-ஆம் ஆண்டில் இம்மாநிலத்தில் மேலும் ஒரு வடிப்பாலையை அமைப்பதற்கு அரசு மதுவிலக்கு மற்றும் ஆயத்தீர்வை ஆணையருக்கு முன் அனுமதி வழங்கியுள்ளது.

இந்தியத் தயாரிப்பு அயல்நாட்டு மதுபானம் மற்றும் பீர் உற்பத்தித் தொழிற்சாலைகள்

2.8 இம்மாநிலத்தில் ஆறு இந்தியத் தயாரிப்பு அயல்நாட்டு மதுபான உற்பத்தித் தொழிற்சாலைகளும், மூன்று பீர் தயாரிக்கும் தொழிற்சாலைகளும் இயங்கி வருகின்றன. அவை, தமிழ்நாடு மாநில வாணிபக் கழகத்திற்கு இந்தியத் தயாரிப்பு அயல்நாட்டு மதுபானங்கள் மற்றும் பீர் வகைகளை விநியோகம் செய்து வருகின்றன. இந்தியத் தயாரிப்பு அயல்நாட்டு மதுபானங்கள் மற்றும் பீர் வகைகள் உற்பத்தி பற்றிய விரிவான விவரங்கள் இணைப்பு-4-இல் கொடுக்கப்பட்டுள்ளன. 2007-2008-ஆம் ஆண்டில் மேலும் இரண்டு இந்தியத் தயாரிப்பு அயல்நாட்டு மதுபான தயாரிப்பு தொழிற்சாலைகளை இம்மாநிலத்தில் நிறுவ அரசு மதுவிலக்கு மற்றும் ஆயத்தீர்வை ஆணையருக்கு முன் அனுமதி அளித்துள்ளது.

ஓயின் தயாரிக்கும் தொழிற்சாலை

2.9 இம்மாநிலத்தில் ஓயின் தயாரிக்கும் தொழிற்சாலைகள் ஏதும் இல்லை. எனவே, மற்ற மாநிலங்களில் இருந்து ஓயின் இறக்குமதி செய்யப்படுகிறது. இம்மாநிலத்தில் ஓயின் தயாரிக்கும் தொழிற்சாலைகள் நிறுவ வாய்ப்பளிக்கும் வண்ணம் அரசு 2006-ஆம் ஆண்டு தமிழ்நாடு ஓயின் (தயாரிப்பு) விதிகளை உருவாக்கியுள்ளது. தேனி மாவட்டம், கம்பம்

பள்ளத்தாக்கில் தனியார் துறையில் ஓயின் தயாரிக்கும் தொழிற்சாலை ஒன்று அமைக்கும் திட்டத்திற்கு ஒப்புதல் கடிதம் 2007-2008-இல் அளிக்கப்பட்டது.

மன்றங்கள் மற்றும் நட்சத்திர உணவகங்களுக்கு அனுமதி

2.10 1981 ஆம் ஆண்டு தமிழ்நாடு மதுபானம் (உரிமம் மற்றும் அனுமதி) விதிகளின் கீழ் 72 மன்றங்களுக்கு அவற்றின் உறுப்பினர்களுக்கு மட்டும் மதுபானங்கள் வழங்க உரிமம் வழங்கப்பட்டுள்ளது. அயல்நாட்டு சுற்றுலா பயணிகள், இந்தியாவில் வசிக்கும் வெளிநாட்டினர் முதலானவர்களுக்கும் உணவகங்களில் உள்ள மதுபான கூடங்களிலோ, அவர்கள் தங்கும் உணவகங்களின் அறைகளிலோ மது வழங்க 478 நட்சத்திர தகுதி பெற்ற உணவகங்கள் மற்றும் உணவகங்களுக்கு உரிமங்கள் வழங்கப்பட்டுள்ளன.

மாநில ஆய வில்லைகள்

2.11 அதிக பாதுகாப்பு அம்சங்கள் கொண்ட பாலியஸ்டரைஸ்டு ஹோலோகிராம் ஆயத்தீர்வை வில்லைகளைப் பயன்படுத்துவது நடைமுறையில் உள்ளதால், கள்ளத்தனமாகச் சாராவியினைக் கொண்டு செல்வது / போலி மது விற்பனை செய்வது ஆகியவை தடுக்கப்படுகின்றன. இதனால், மாநில அரசின் ஆயத்தீர்வை வருவாய் பாதுகாக்கப்படுகிறது. இந்த ஆயத்தீர்வை வில்லைகள் இயந்திரத்தின் மூலம் இந்தியத் தயாரிப்பு அயல்நாட்டு மதுவகை மற்றும் பீர் பாட்டில்களின் மீது ஒட்டப்படுகின்றன.

3. மதுவிலக்கு அமலாக்கம்

3.1 இம்மாநிலத்தில் மதுவிலக்கை அமல்படுத்துவதற்குக் கூடுதல் காவல்துறை இயக்குநர் (அமலாக்கம்) முதல்நிலை பொறுப்பாளராவார். தலைமையிடத்தில் ஒரு காவல் துறை துணைத் தலைவரும், சென்னை, சேலம் மற்றும் மதுரை மதுவிலக்கு அமலாக்கப்பிரிவின் மூன்று காவல் கண்காணிப்பாளர்களும் அவருக்கு உதவியாகச் செயல்பட்டு வருகின்றனர். தமிழ்நாட்டில் மொத்தம் 94 மதுவிலக்கு அமலாக்கப் பிரிவுகள் காவல் ஆய்வாளர்களின் கீழ் இயங்கி வருகின்றன. மாவட்டங்கள் மற்றும் நகரங்களில் முப்பத்தெட்டு கூடுதல் காவல்துறை கண்காணிப்பாளர்கள் மற்றும் முப்பத்தெட்டு துணை காவல்துறை கண்காணிப்பாளர்கள்

(மதுவிலக்கு அமலாக்கம்) மதுவிலக்கு அமலாக்கத்திற்கு பொறுப்பாளர்களாக உள்ளனர். மதுவிலக்கு அமலாக்கப் பிரிவுகள் மற்றும் அலுவலர்கள், மாவட்டக்காவல் கண்காணிப்பாளர்கள், மாநகர காவல் ஆணையர்கள் ஆகியோரது மேற்பார்வையில் செயல்பட்டு வருகின்றனர். 1937-ஆம் ஆண்டு தமிழ்நாடு மதுவிலக்குச் சட்டத்தை அமல்படுத்துவதற்காக மதுவிலக்கு அமலாக்கப் பிரிவுகள் காவல் நிலையங்களாக அறிவிக்கப்பட்டுள்ளன. மதுவிலக்குச் சட்ட குற்றவாளிகள் மீதும், கள்ளச்சாராயம், தெளிந்த சாராவி மற்றும் போலி/தீர்வை செலுத்தப்படாத இந்தியத் தயாரிப்பு அயல்நாட்டு மதுபானம் ஆகியவற்றைக் கடத்துபவர்கள் மீதும் கடுமையான நடவடிக்கைகள் எடுக்கப்பட்டு வருகின்றன. பாண்டிச்சேரி, ஆந்திரப்பிரதேசம், கர்நாடகம் ஆகிய இடங்களிலிருந்து தீர்வை செலுத்தப்படாத / போலி இந்தியத் தயாரிப்பு அயல்நாட்டு மதுபானம், சாராயஉறைகள் ஆகியவை தமிழ்நாட்டுக்குக் கள்ளத்தனமாகக் கடத்தப்படுவதைக் கண்காணித்துத் தடுக்கும் வகையில், 21 சோதனைச் சாவடிகளும், 6 நடமாடும் சோதனைச் சாவடிகளும் இயங்கி வருகின்றன.

3.2 மதுவிலக்கு தொடர்பான கடும்குற்றவாளிகள் தமிழ்நாடு தடுப்புக்காவல் சட்டம் 14/1982-இன் கீழ் தடுப்புக் காவலில் வைக்கப்படுகின்றனர். கடுமையான அமலாக்க நடவடிக்கையுடன் இணைந்த மறுவாழ்வுப்பணிகள், விழிப்புணர்வு முகாம்கள் மற்றும் மதுவிலக்குக் கண்காணிப்புக் குழுக்களின் ஒத்துழைப்பு போன்றவை பெருமளவில் கள்ளச்சாராயத்தை ஒழிக்க உதவுகின்றன. ஏழை மற்றும் நலிந்த குடும்பங்களைப் பாதிக்கும் கள்ளச் சாராயத்தை ஒழித்திட அனைத்து வகையிலும் தீவிர நடவடிக்கைகள் எடுக்கப்பட்டு வருகின்றன.

காந்தியடிகள் காவலர் விருது

3.3 கள்ளச்சாராயத்தை ஒழிப்பதில் சிறந்த வகையில் பணியாற்றும் காவல்துறை பணியாளர்களுக்கு “காந்தியடிகள் காவலர் விருது” வழங்கப்படுகிறது. இவ்விருதானது பாராட்டுச் சான்றிதழ், வெண்கலப் பதக்கம் மற்றும் ரொக்கப் பரிசாக ரூ.20,000/- ஐயும் உள்ளடக்கியதாகும். 2007-ஆம் ஆண்டிற்கான இவ்விருது, 2008 ஆம் ஆண்டு சனவரித்

திங்கள் 26ஆம் நாள் நடைபெற்ற குடியரசு தின விழாவின் போது நான்கு காவல் துறை பணியாளர்களுக்கு வழங்கப்பட்டது.

மதுவிலக்கு குற்றவாளிகளுக்கான மறுவாழ்வு

3.4 மதுவிலக்குக் குற்றவாளிகளுக்கு மறுவாழ்வு அளிக்கும் நோக்கோடு மறுவாழ்வு நிதி அரசால் ஒதுக்கீடு செய்யப்படுகிறது. மாவட்ட ஆட்சியர் தலைமையில் அமைக்கப்பட்டுள்ள மாவட்ட மறுவாழ்வுக்குழு இத்திட்டத்தின் கீழ் பயனாளிகளைத் தேர்வு செய்கிறது. தேர்ந்தெடுக்கப்படும் பயனாளிகளுக்கு ஆடு வளர்த்தல், கறவைமாடுகள் வளர்த்தல் மற்றும் சில்லறை விற்பனைக் கடைகள் வைத்தல் போன்ற 49 வகையான தொழில்களின் மூலம் நிலையான வருமானம் ஈட்டுவதற்கு ரூ.10,000 முதல் ரூ.15,000 வரை கடனுதவி அளிக்கிறது. இத்திட்டத்தை நடைமுறைப்படுத்துவதற்காக 2008-2009-ஆம் ஆண்டில் ரூ.2.50 கோடி ஒதுக்கீடு செய்யப்பட்டுள்ளது.

4. போதைப் பொருள் நுண்ணறிவுப் பிரிவு

4.1 போதை மருந்துகள் – மனமயக்கம் தரும் பொருட்கள் ஆகியவை தொடர்பான செயல்பாடுகளைக் கட்டுப்படுத்தி முறைப்படுத்தவும், போதை மருந்துகள், மனமயக்கம் தரும் பொருட்கள் ஆகியவற்றின் விற்பனைகள்மூலம் பெறப்பட்ட சொத்துக்கள் அல்லது அவற்றைக் கள்ளத்தனமாகக் கொண்டுசெல்வதின்மூலம் பெறப்பட்ட அல்லது கள்ளத்தனமாகக் கொண்டு செல்லப் பயன்படுத்தப்பட்ட வாகனங்கள் போன்றவைகளைப் பறிமுதல் செய்ய வகை செய்யவும், போதை மருந்துகள், மனமயக்கம் தரும் பொருட்கள் குறித்த பன்னாட்டு ஒப்பந்தங்களின் விதிகளைச் செயல்படுத்தவும், மத்திய அரசு 1985-ஆம் ஆண்டு போதை மருந்துகள் மனமயக்கம் தரும் பொருட்கள் சட்டத்தை (மத்திய சட்டம் 61/1985) இயற்றியது. இச்சட்டமும், இதன் கீழ் இயற்றப்பட்ட விதிகளும் 14-11-1985 முதல் செயல்பாட்டுக்கு வந்துள்ளன. இச்சட்டத்தின்கீழ் தண்டிக்கத்தக்க குற்றம் ஒவ்வொன்றும் பிடியாணையின்றிக் கைது செய்வதற்குரிய மற்றும் ஜாமீனில் வெளிவர இயலாத குற்றமாகும்.

4.2 மத்திய அரசு, 1988 ஆம் ஆண்டு போதை மருந்துகள்-மனமயக்கம் தரும் பொருட்களின் கள்ள வியாபாரத் தடுப்புச் சட்டம் (மத்திய சட்டம் 46/1988) என்ற மற்றொரு சட்டத்தையும் இயற்றியுள்ளது. இச்சட்டம் 1-7-1988 முதல் செயல்பாட்டில் உள்ளது. இதன்படி, போதை மருந்துகள்-மனமயக்கம் தரும் பொருட்களைக் கள்ளத்தனமாக வியாபாரம் செய்பவர்களைத் தடுப்புக் காவலில் வைத்திடும் நாளிலிருந்து குறைந்தது ஓர் ஆண்டுகாலமும், அதிகபட்சமாக இரண்டாண்டு காலமும் காவலில் வைக்க, மாநில, மத்திய அரசுகளுக்கு அதிகாரம் அளிக்கப்பட்டுள்ளது. மாநில அரசின் நிர்வாகக் கட்டுப்பாட்டின்கீழ் உள்ள மாவட்ட காவல்துறை, இரயில்வே காவல்துறை, மதுவிலக்கு அமலாக்கப் பிரிவு மற்றும் குற்றப்புலனாய்வுத் துறையின் போதைப் பொருள் புலனாய்வுப் பிரிவு ஆகியவையும் மத்திய அரசின் நிர்வாகக் கட்டுப்பாட்டின் கீழ் உள்ள போதைப் பொருள் கட்டுப்பாட்டுப் பிரிவு, சுங்கத்துறை கலெக்டர், வருவாய் உளவுத் தகவல் இயக்ககம் ஆகியவையும் போதைப்பொருள் தடுப்புச் சட்டங்களைச் செயல்படுத்தி வருகின்றன.

4.3 குற்றப்புலனாய்வுத் துறையின் மாநில போதைப்பொருள் நுண்ணறிவு பிரிவிற்கு, காவல்துறை துணைத் தலைவர் ஒருவர் தலைவராக உள்ளார். அவருக்கு உதவியாக, காவல்துறைக் கூடுதல் கண்காணிப்பாளர் ஒருவர், 12 காவல்துறை துணைக் கண்காணிப்பாளர்கள், 16 காவல் ஆய்வாளர்கள், 17 காவல் உதவி ஆய்வாளர்கள் மற்றும் ஏனைய பதவி நிலைகளில் 126 பேர் உள்ளனர். மாநிலம் முழுவதும் 15 போதைப்பொருள் நுண்ணறிவுப் பிரிவுகள் குற்றப் புலனாய்வுத்துறையில் செயல்பட்டு வருகின்றன.

5. தமிழ் நாடு மாநில வாணிபக் கழகம்

5.1 தமிழ்நாடு மாநில வாணிபக் கழகம், 1956-ஆம் ஆண்டைய கம்பெனிகள் சட்டத்தின் கீழ், 1983 ஆம் ஆண்டு நிறுவப்பட்ட மாநில அரசுக்குச் சொந்தமான நிறுவனம் ஆகும். இந்நிறுவனத்தின் பதிவு அலுவலகம் சென்னையில் உள்ளது. இந்நிறுவனம், இம்மாநிலம் முழுவதும், இந்தியத் தயாரிப்பு அயல் நாட்டு மது மற்றும் பீர் வகைகளின் கொள்முதல் மற்றும் விற்பனை முதலியவற்றைக் கண்காணித்து வருகிறது. இந்நிறுவனத்திற்கு, 1937-ஆம் ஆண்டு

தமிழ்நாடு மதுவிலக்குச் சட்டத்தின் (தமிழ்நாடு சட்டம் 10/1937) கீழ், இந்தியத் தயாரிப்பு அயல்நாட்டு மது மற்றும் பீர் ஆகியவற்றை மொத்தமாகவும், சில்லறையாகவும் விற்பனை செய்ய தனித்த சிறப்புரிமை அளிக்கப்பட்டுள்ளது.

5.2 மாவட்ட வருவாய் அலுவலர் நிலையில் உள்ள முதுநிலை மண்டல மேலாளர்கள் தலைமையின் கீழ் சென்னை, கோயம்புத்தூர், மதுரை, சேலம், திருச்சிராப்பள்ளி ஆகிய 5 இடங்களில் தமிழ்நாடு மாநில வாணிபக் கழகத்தின் மண்டல அலுவலகங்கள் செயல்படுகின்றன. இம்மாநிலத்தில் மொத்தம் 33 மாவட்ட மேலாளர் அலுவலகங்கள் உள்ளன. அவற்றில் 3 அலுவலகங்கள் சென்னையிலும், 2 அலுவலகங்கள் கோயம்புத்தூரிலும், ஏனைய 28 அலுவலகங்கள் பெரம்பலூர் மற்றும் அரியலூர் மாவட்டங்கள் நீங்கலாக ஏனைய மாவட்டங்களில் மாவட்டத்திற்கு ஒன்று என்ற விகிதத்திலும் உள்ளன. ஒரு மாவட்ட மேலாளரே இந்த இரண்டு மாவட்டங்களையும் நிர்வகிக்கிறார். மாவட்ட மேலாளர் பதவிகளைத் துணை ஆட்சியர்கள் வகித்து வருகின்றனர்; மாநிலம் முழுவதும் 41 இந்தியத் தயாரிப்பு அயல்நாட்டு மதுபான கிடங்குகள் உள்ளன.

5.3 13-5-2006 அன்றைய நிலையில் தமிழ்நாடு மாநில வாணிபக் கழகம், 6,699 சில்லறை மதுபான விற்பனைக் கடைகளை நடத்திக் கொண்டிருந்தது. கடைகள் அமைந்த இடம் தொடர்பாக பொது மக்களிடமிருந்து வரப்பெற்ற முறையீடுகளின் அடிப்படையிலும், விதிகளில் குறிப்பிடப்பட்டுள்ள தூர வரையறைகளின்படியும் சில கடைகள் மூடப்பட்டுள்ளன; சில கடைகள் தகுந்த இடங்களில் மாற்றியமைக்கப்பட்டுள்ளன. இந்த அரசு பொறுப்பேற்ற பின்னர் மூடப்பட்ட மற்றும் இடமாற்றம் செய்யப்பட்ட கடைகள் முறையே,

(அ) 2006-ஆம் ஆண்டில் 5 மற்றும் 25;

(ஆ) 2007 -ஆம் ஆண்டில் 37 மற்றும் 190 மற்றும்

(இ) 2008 -ஆம் ஆண்டில் 21-4-2008 முடிய 53 மற்றும் 67 ஆகும்.

6. அரசு வருவாய்

6.1 2007–2008 ஆம் ஆண்டில் இந்தியத் தயாரிப்பு அயல்நாட்டு மதுவகை மற்றும் பீர் விற்பனை மற்றும் அதனால் ஈட்டப்பட்ட வருவாய் விவரங்கள் இணைப்புகள் 5 மற்றும் 6-இல் காணலாம்.

6.2 கள்ளச்சாராயத்தின் மூலம் உயிர் இழப்பு ஏற்படுவதை தடுப்பது மற்றும் மாநில அரசிற்கு வரவேண்டிய ஆயத்தீர்வை வருவாயைக் காப்பது என்ற இரட்டை நோக்கங்களையும் அடைய போலி/இரண்டாம் தர மதுவகைகளை விற்பனை செய்தல், கொண்டு செல்லுதல் மற்றும் சாராவியை தவறான நோக்கங்களுக்கு பயன்படுத்துதல் ஆகியவற்றை தடுப்பதற்கு அனைத்துவிதமான நடவடிக்கைகளையும் இவ்வரசு எடுத்து வருகிறது.

மு. கருணாநிதி
முதலமைச்சர்

இணைப்பு -1

மாநிலத்திலுள்ள சர்க்கரை ஆலைகள் அவற்றின் கருப்பஞ்சாற்றுக் கசண்டு கொள்ளளவு பற்றிய விவரங்கள்
(பத்தி 2.5 ஐ பார்க்கவும்)

வ. எண்	சர்க்கரை ஆலையின் பெயர்	கருப்பஞ்சாற்றுக் கசண்டு கொள்ளளவு (மெட்ரிக் டன்)
	திருவாளர்கள்	
	கூட்டுறவுத் துறை	
1	அமராவதி கூட்டுறவு சர்க்கரை ஆலை	11,000.000
2	மதுராந்தகம் கூட்டுறவு சர்க்கரை ஆலை (இயங்கவில்லை)	0.000
3	திருத்தணி கூட்டுறவு சர்க்கரை ஆலை	14,000.000
4	தர்மபுரி கூட்டுறவு சர்க்கரை ஆலை	21,400.000
5	சுப்ரமணிய சிவா கூட்டுறவு சர்க்கரை ஆலை	12,000.000
6	நேஷனல் கூட்டுறவு சர்க்கரை ஆலை	17,000.000
7	ஆம்பூர் கூட்டுறவு சர்க்கரை ஆலை	14,500.000
8	திருப்பத்தூர் கூட்டுறவு சர்க்கரை ஆலை	17,620.000
9	வேலூர் கூட்டுறவு சர்க்கரை ஆலை	21,000.000
10	செங்கல்வராயன் கூட்டுறவு சர்க்கரை ஆலை	16,000.000
11	கள்ளக்குறிச்சி கூட்டுறவு சர்க்கரை ஆலை பிரிவு -1	15,000.000
12	எம்.ஆர்.கிருஷ்ணமூர்த்தி கூட்டுறவு சர்க்கரை ஆலை	12,000.000
13	கள்ளக்குறிச்சி கூட்டுறவு சர்க்கரை ஆலை பிரிவு -2	12,000.000
14	சேலம் கூட்டுறவு சர்க்கரை ஆலை	19,000.000
15	என்.பி.கே.ஆர்.ராமசாமி கூட்டுறவு சர்க்கரை ஆலை	14,000.000
16	செய்யார் கூட்டுறவு சர்க்கரை ஆலை	12,000.000
	மொத்தம்	2,28,520.000
	பொதுத்துறை	
17	மதுரா சுகர்ஸ்	6,000.000
18	அறிஞர் அண்ணா சர்க்கரை ஆலை	16,502.922
19	பெரம்பலூர் சர்க்கரை ஆலை லிமிடெட்	12,000.000
	மொத்தம்	34,502.922

	தனியார் சர்க்கரை ஆலைகள்	
20	எஸ்.வி.சுகர் மில்ஸ் லிமிடெட்	29,100.000
21	இராஜபுரீ சுகர்ஸ் மற்றும் கெமிக்கல்ஸ் லிமிடெட், யூனிட்-1	12,000.000
22	தரணி சுகர்ஸ் அண்டு கெமிக்கல்ஸ், யூனிட்-1	12,600.000
23	சக்தி சுகர்ஸ் லிமிடெட், யூனிட்-1	19,278.000
24	பன்னாரி அம்மன் சுகர்ஸ் லிமிடெட்	12,194.750
25	சக்தி சுகர்ஸ் லிமிடெட், யூனிட்-2	16,200.000
26	பூரீ அம்பிகா சுகர்ஸ் லிமிடெட்	20,170.712
27	இ.ஐ.பாரி (இந்தியா) லிமிடெட், நெல்லிக்குப்பம்	18,600.000
28	இராஜபுரீ சுகர்ஸ் மற்றும் கெமிக்கல்ஸ் லிமிடெட், யூனிட்-2	13,000.000
29	பொன்னி சுகர்ஸ் அண்டு கெமிக்கல்ஸ் லிமிடெட்	13,755.000
30	திரு ஆளுரான் சுகர்ஸ் லிமிடெட், பிரிவு-1	24,000.000
31	திரு ஆளுரான் சுகர்ஸ் லிமிடெட், பிரிவு-2	17,333.725
32	இ.ஐ.பாரி (இந்தியா) லிமிடெட், பேட்டவாய்த்தலை	7,000.000
33	இ.ஐ.பாரி (இந்தியா) லிமிடெட், புகலூர், கரூர்	16,273.000
34	கோத்தாரி சுகர்ஸ் அண்டு கெமிக்கல்ஸ் லிமிடெட், திருச்சிராப்பள்ளி	10,459.000
35	தரணி சுகர்ஸ் -யூனிட் 2	9,599.660

36	ஸ்ரீ அம்பிகா சுகர்ஸ்	38,000.000
37	இ.ஐ.டி.பாரி (இந்தியா) லிமிடெட், குரும்பூர்	10,000.000
38	அருணாசலம் சுகர்ஸ் (இயங்கவில்லை)	0.000
39	கோத்தாரி சுகர்ஸ் அண்டு கெமிக்கல்ஸ் லிமிடெட், பெரம்பலூர்	6,000.000
40	சக்தி சுகர்ஸ் லிமிடெட், யூனிட்-3, ஈரோடு	4,000.000
	மொத்தம்	3,09,563.847
	ஆக மொத்தம்	5,72,586.769

இணைப்பு - 2
வடிப்பாலைவாரியான சாராவி உற்பத்தி குறித்த விவரம்
(சாராவி ஆண்டு டிசம்பர் 2006 முதல் நவம்பர் 2007 வரை)
(பத்தி 2.7-ஐ பார்க்கவும்)

வ. எண்	வடிப்பாலையின் பெயர்	கருப்பஞ் சாற்று கசண்டு கையி ருப்பு அளவு (மெட்ரிக் டன் களில்)	கருப்பஞ் சாற்று கசண்டு சேமிப்பு அளவு (மெட்ரிக் டன்களில்)	சாராவி உற்பத்தி திறன் (லிட்டர் கோடி களில்)	சாராவி உற்பத்தி டிசம்பர் 2006 முதல் நவம்பர் 2007 வரை (லிட்டர் கோடி களில்)
கூட்டுறவு வடிப்பாலை நிறுவனங்கள்					
1	சேலம் கூட்டுறவு சர்க்கரை ஆலை லிமிடெட்	55,000	13,750	1.650	1.35
2	அமராவதி கூட்டுறவு சர்க்கரை ஆலை லிமிடெட்	55,000	12,000	1.650	1.23
தனியார் வடிப்பாலை நிறுவனங்கள்					
3	திரு ஆரூரான் சுகர்ஸ் லிமிடெட்	82,500	20,625	1.980	2.26
4	பன்னாரி அம்மன் சுகர்ஸ் லிமிடெட்	71,350	22,800	1.633	1.87
5	கெம்பளாஸ்ட் சன்மார் லிமிடெட், அலகு-2	1,10,000	28,329	2.640	1.60
6	தரணி சுகர்ஸ் மற்றும் கெமிக்கல்ஸ் லிமிடெட்	36,000	12,600	0.900	1.00
7	ஈ.ஐ.டி.பாரி (இந்தியா) லிமிடெட்	60,000	14,077	1.380	1.05
8	கோத்தாரி சுகர்ஸ் மற்றும் கெமிக்கல்ஸ் லிமிடெட்	60,000	10,000	1.380	1.38
9	இராஜமூர் சுகர்ஸ் மற்றும் கெமிக்கல்ஸ் லிமிடெட்	40,000	12,480	1.200	1.18
10	சதர்ன் அக்ரிபுரேன் இண்டஸ்ட்ரீஸ் (பி) லிமிடெட்	25,000	10,217	0.600	0.44
11	சக்தி சுகர்ஸ் லிமிடெட்	1,19,260	18,600	2.750	3.07
12	திருச்சி டிஸ்டிலரீஸ் மற்றும் கெமிக்கல்ஸ் லிமிடெட்	1,06,000	26,700	1.800	1.64
13	மோகன் புரவரீஸ் மற்றும் டிஸ்டிலரீஸ் லிமிடெட்	45,000	11,785	1.065	0.85
14	பவானி டிஸ்டிலரீஸ் மற்றும் கெமிக்கல்ஸ் லிமிடெட்	20,000	5,034	0.440	0.21
	மொத்தம்	8,85,110	2,18,997	21.068	19.13

இணைப்பு - 3
2007-2008 ஆம் ஆண்டில் விரிவாக்கத்திற்கு அனுமதியளித்த வடிப்பாலைகளின் விவரம்
(பத்தி 2.7-ஐ பார்க்கவும்)

வ. எண்	கூடுதல் உற்பத்தி திறன் அனுமதியளிக்கப்பட்ட வடிப்பாலைகள்	தற்போதைய உற்பத்தி திறன்	அரசால் விரிவாக்கம் செய்ய அனுமதியளிக்கப்பட்டது	விரிவாக்கத்திற்கு பின் உள்ள மொத்த திறன்
	திருவாளர்கள்	(ஒரு நாளை கிலோ லிட்டர்)		
1	தரணி சுகர்ஸ் அண்டு கெமிக்கல்ஸ் லிமிடெட்	30.00	30.00	60.00
2	சக்தி சுகர்ஸ் லிமிடெட்	90.00	30.00	120.00
3	சதர்ன் அக்ரிபுரேன் இன்டஸ்ட்ரீஸ் (பி) லிமிடெட்	20.00	30.00	50.00
4	பன்னாரி அம்மன் சுகர்ஸ் லிமிடெட்	54.70	12.80	67.50
5	இராஜபுரீ சுகர்ஸ் மற்றும் கெமிக்கல்ஸ் லிமிடெட்	45.00	15.00	60.00
6	மோகன் புரவரீஸ் மற்றும் டிஸ்டிலரீஸ் லிமிடெட்	32.00	30.00	62.00
7	ஈ.ஐ.டி.பாரி (இந்தியா) லிமிடெட்	45.00	30.00	75.00
8	பவானி டிஸ்டிலரீஸ் மற்றும் கெமிக்கல்ஸ் லிமிடெட்	14.67	30.00	44.67
	மொத்தம்	331.37	207.80	539.17


இணைப்பு - 4
இந்தியத் தயாரிப்பு அயல்நாட்டு மதுபானம் மற்றும் பீர் உற்பத்தி பற்றிய விவரம்
(பத்தி 2.8 -ஐ பார்க்கவும்)

இந்தியத் தயாரிப்பு அயல்நாட்டு மதுபானம்


ஆண்டு	உற்பத்தி அளவு (கோடி பஸ்க் லிட்டர்களில்)
1996-1997	12.78
1997-1998	10.90
1998-1999	9.81
1999-2000	11.74
2000-2001	12.43
2001-2002	13.32
2002-2003	11.62
2003-2004	14.04
2004-2005	16.82
2005-2006	19.86
2006-2007	23.87
2007-2008	27.02

பீர்	
1996-1997	5.33
1997-1998	5.25
1998-1999	5.29
1999-2000	4.23
2000-2001	5.76
2001-2002	5.06
2002-2003	4.32
2003-2004	5.95
2004-2005	7.78
2005-2006	10.62
2006-2007	13.68
2007-2008	15.80


இணைப்பு-5
1996-97 முதல் 2007-2008 முடிய அரசு வருவாய்
(பத்தி 6.1 ஐ பார்க்கவும்)



இணைப்பு-5
இந்தியத் தயாரிப்பு அயல்நாட்டு மதுவகை/பீர் விற்பனை
(பத்தி 6.1-ஐ பார்க்கவும்)



இணைப்பு-6
1996-97 முதல் 2007-2008 முடிய அரசு வருவாய்
(பத்தி 6.1-ஐ பார்க்கவும்)



* கிணை